

Yazan

21.09.15 12:57



Heydər Əliyev Fondunun Prezidenti, UNESCO və İSESCO-nun xoşməramlı səfiri, Azərbaycanın birinci xanımı Mehriban Əliyevanın təşəbbüsü ilə "Pakistan Sweet Homes" yetimlərin evinin İslamabad, Abbotabad və Kəraçidə yerləşən şöbələrində Qurban bayramı münasibətilə silsilə tədbirləri keçirilib.

Trend-in məlumatına görə, keçirilən tədbirlərdə "Pakistan Sweet Homes"-un direktoru Zamrad Xan, Azərbaycan-Pakistan Gənclər Forumunun prezidenti, "Sülh və Diplomatik Tədqiqatlar İnstitutu" düşüncə quruluşunun direktoru Məhəmməd Asif Nur, tanınmış ictimai-siyasi xadimlər, senatorlar, media mənsubları, Azərbaycanın Pakistandakı Səfirliyinin əməkdaşları və kimsəsizlər evində məskunlaşan uşaqlar iştirak ediblər.

Tədbirdə Azərbaycan-Pakistan Gənclər Forumunun prezidenti M.Asif Nur çıxış edərək əsaslı ulu öndər Heydər Əliyev tərəfindən qoyulmuş Azərbaycan-Pakistan dostluq və qardaşlıq münasibətlərinin tarixi və siyasi əhəmiyyətindən, hər iki ölkəni və xalqı birləşdirən siyasi və mənəvi amillərdən söz açıb, Pakistanın çətin günündə Azərbaycanın hər zaman ona dəstək verdiyini, Azərbaycanın birinci xanımı Mehriban Əliyevanın təşəbbüsü və dəstəyi ilə Heydər Əliyev Fondunun gerçəkləşdirdiyi humanitar və xeyriyyəçilik layihələrinin də bu dəstəyin təcəssümü olduğunu bildirib.

Yazan
21.09.15 12:57

"Qızıl qəlbli xanım olan Mehriban Əliyeva Pakistanın imkansız insanlarına qarşı həmişə xeyirxah davranıb və xoşbəxtliyi onların arasında yaymağa davam edir. Mehriban xanım kimi Pakistanda xeyriyyəçilik işləri görən şəxsiyyətlər tapmaq çətindir" - deyə o, layihələrin əhəmiyyətini vurğulayıb.

Sonra çıxış edən "Pakistan Sweet Homes"-un direktoru Zamrad Xan təşkilatın ölkənin müxtəlif yerlərindəki şöbələrində məskunlaşan 3600 yetim uşağı himayələrinə aldıklarını, onlara sahib çıxmağın zəruriliyini deyərək bildirib ki, yetimlərə qayğı müqəddəs işdir, ilahi buyruqdur. O, Heydər Əliyev Fondunun xeyriyyəçilik layihələrinin ülvə dəyərlərin, yüksək mədəniyyətin təzahürü olduğunu, bu əməllərin hədəf getmədiyini, Azərbaycan-Pakistan əlaqələrinə öz töhfəsini verdiyini qeyd edib.

Azərbaycanın Pakistandakı Səfiri Daşqın Şikarov nitqində Azərbaycanın birinci xanımının adından iştirakçıları salamlayıb, yetimlər evinin uşaqlarına birinci xanımın xoş arzularını çatdırıb və Qurban bayramı ərəfəsində bir araya gəlməyin sevindirici olduğunu ifadə edib. Səfir Fondun Azərbaycanda, Pakistanda və digər ölkələrdə reallaşdırdığı layihələr barədə iştirakçıları məlumatlandırıb.

Səfir D.Şikarov, həmçinin 24-25 sentyabr tarixlərində İslamabad, Abatabad və Karaçi şəhərlərində iribuynuzlu qurbanlıqların kəsilərək kimsəsizlər evinin 3600 sakininə və bölgələrdə məskunlaşan digər ehtiyacı olan insanlara paylanılacağını bildirib.

Mərasimdə yetimlər evinin uşaqları Pakistan mədəniyyətinin elementlərini əks etdirən rəqslər, mahnılar, eləcə də idman hərəkətləri ifa ediblər.

Tədbirin sonunda kimsəsizlər evində məskunlaşan uşaqlara Heydər Əliyev Fondu adından məktəbli çantaları, dərs ləvazimatları və digər hədiyyələr təqdim olunub.